

नीतीश मिश्रा (स.वि.स.)

पूर्व मंत्री

बिहार सरकार



पत्रांक ...59/15...

दिनांक ...17/06/15...

अध्यक्ष,
बिहार राज्य पुल निर्माण निगम ली०,
पटना, बिहार।

महाशय,

विदित हो की बिहार राज्य पुल निर्माण निगम लिमिटेड द्वारा दरभंगा जिला के तारडीह प्रखंड के ठेंगहा से मधुबनी जिला के मधेपुर प्रखंड के बीच कमला नदी पर 67 करोड़ की लागत से पुल का निर्माण कराया जा रहा है। यह पुल नदी के दोनो पूर्वी एवं पश्चिमी धारा पर अलग-अलग निर्माण हो रहा है तथा दोनो मध्य संयोजक सड़क द्वारा जोड़ा जाना है। उसी पुल के साथ-साथ कमला नदी के पूर्वी तथा पश्चिमी दोनो धाराओं के लिए गार्ड बांध का निर्माण भी निगम द्वारा ही कराया जा रहा है।

उल्लेखनीय है कि निर्माणाधीन पुल के दक्षिण दोनो धाराओं के मध्य मधुबनी जिले के मधेपुर प्रखंड का रजौर गाँव अवस्थित है। इस गाँव के लोगों द्वारा अवगत कराया गया है कि निर्माणाधीन गार्ड बांध के अंत छोड़ पर किसी प्रकार की ढाल नहीं रखी जा रही है और यह बिल्कुल अपनी उँचाई में खड़ा है। अतएव किसी छोड़ से न तो उसपर दो पहिया अथवा चार पहिया स्वचालित/हस्तचालित वाहन चढ़ पाएंगे और न ही उतर पाएंगे। फलस्वरूप रजौर गाँव के लोगो के लिए यह पुल तक आने-जाने का माध्यम नहीं बन पाएगा। जबकी इस गाँव के लोगों को उक्त पुल तक पहुचने का एक मात्र यही मार्ग है, जो प्रखंड अथवा जिला मुख्यालय तक आवागमन सुनिश्चित करेगा।

उपरोक्त वर्णित परिपेक्ष में आग्रह है की सम्पूर्ण मामले की समीक्षा करा कर रजौर गाँव वासियों एवं अन्य यात्रियों की सुविधा तथा पुल की उपयोगिता को ध्यान में रखते हुए निर्माणाधीन दोनो गार्ड बांध के दोनो अंतिम छोड़ पर ढलान बनाने हेतु संबंधित पदाधिकारियों को आवश्यक दिशा निर्देश देना चाहेंगे, जिससे की उक्त गार्ड बांध पर लोग चढ़ एवं उतर सके एवं उसका उपयोग आवागमन के रूप में कर सके।

शुभकामनाओं के साथ,

Nitish Mishra
(नीतीश मिश्रा) 17-6-15